

# عروج و زوال کے الہی قوانین

۱۲

(جناب مولوی محمد تقی صاحب امینی)

## (۶) ۲۔ عمل صالح

عروج و بقا کا دوسرا اصول ”عمل صالح“ ہے قرآن حکیم میں جس حقیقت کو عمل صالح سے تعبیر کیا گیا ہے اس سے چند ظاہری مراسم و اعمال اور چند رواجی نیکیاں مراد نہیں ہیں بلکہ اس کا مفہوم اخلاقیات اور مادیت کے ہر شعبہ کو اپنے اندر سمیٹے ہوئے ہے یعنی ایمانیات کو بروئے کار لانے کے لئے جن جن تدبیروں اور صلاحیتوں کی طرف داعی انقلاب نے توجہ دلائی ہے اور ارتقا کے نتیجے میں حالات و زمانہ کے تقاضے کی مناسبت سے قومی زندگی کے عروج کے لئے جن جن چیزوں کی واقعی ضرورت ہے وہ سب عدل و اعتدال کے ساتھ اور مقررہ حدود و قیود کے مطابق اس کی فہرست میں داخل ہیں خواہ ان کا تعلق اخلاقیات سے ہو یا مادیت سے جسمانی طاقت سے ہو یا روحانی طاقت سے اس کی تفصیل یہ ہے۔

عمل صالح کی بنیاد روح کی عمل کی دو قسمیں ہیں (۱) وہ جس کا تعلق انسان کی اندرونی زندگی سے تہذیب اور نورانیاتی ہے (۲) اس سے انسانی سیرت کی تشکیل ہوتی ہے۔

عہدہ شیخ عبدالقادر جیلانی نے عمل کے اس حصہ کو نہایت بلیغ پیرایہ میں یوں ادا کیا ہے۔  
 کن مع الحق بلا مخلوق ومع الخلق بلا منفس حق کے ساتھ اس طرح کا تعلق ہو کہ اس میں مخلوق کا درجہ نہ ہو اور مخلوق کے ساتھ اس طرح کا تعلق ہو کہ اس میں نفس کا بیج نہ ہو (اخلاق و فلسفہ اخلاق)  
 یعنی سیرت کی تشکیل اتنی بلند پایہ پر کی جائے کہ تعلق باللہ کے مظاہرہ میں مخلوق کسی حیثیت سے ادراکی درجہ میں رکاوٹ نہ بن سکے اسی طرح تعلق بالخلق کے مظاہرہ میں اپنی ذات حائل نہ بننے پائے ۱۳

۲۔ وہ جس کا تعلق انسان کی خارجی زندگی سے ہے اس کے ذریعہ عالم میں تصرف حاصل ہوتا ہے اس طرح عمل کا تعلق ”انفس و افاق“ دونوں سے ہے اور فلاح و کامیابی ان دونوں پر موقوف ہے اسی بنا پر قرآن حکیم نے دونوں پر یکساں زور دیا ہے لیکن جو تفصیلاً بیان کی ہیں اس سے پہلے کی زیادہ اہمیت ثابت ہوتی ہے اس کی وجہ یہ ہے کہ قومی اور جماعتی زندگی میں ”صلاح انقلاب“ برپا کرنے کے لئے پہلے کی حیثیت ”بنیاد“ کی ہے یہ واقعہ ہے کہ جب تک اندرونی تبدیلی کے ذریعہ بلند نصب العین کے ماتحت اعلیٰ پیمانہ پر سیرت کی تشکیل نہ ہوگی اس وقت تک نہ ”صلاح معاشرہ“ وجود میں آسکتا ہے اور نہ ہی عالمی تصرفات مفید عام اور دررس نتائج کے حامل بن سکتے ہیں بلکہ بسا اوقات تباہی و بربادی کا سبب بنتے ہیں۔

اب سوال یہ ہے کہ بلند نصب العین کیا ہے جس پر عمل صلاح کی بنیاد رکھ کر سیرت کی تشکیل کی جائے؟ ظاہر ہے کہ مخلوقات میں کوئی شے نصب العین بننے کے قابل نہیں کیوں کہ ساری چیزیں انسان سے فرد تر اور کمتر درجہ کی ہیں قومیت اور وطنیت بھی نہیں بن سکتی کیوں کہ ان کی حد بندیاں اور جانب داریاں انسان کی پرواز میں رخنہ ڈالتی ہیں اس کے لئے ایسی ہستی کی ضرورت ہے جو سب سے بلند اور ماوراء الوری ہو اور جو زمان و مکان کی قید سے آزاد ہو کہ مقام انسانیت کی غیر محدود ترقیوں کی شاہراہیں کھولنے والی ہو اور انسان کو زیادہ سے زیادہ بلندیوں تک کھینچنے والی ہو یہ ہستی واجب الوجود کی ہے۔

یہی وجہ ہے کہ قرآن حکیم میں تقریباً ہر مقام پر عمل سے پہلے ایمان باللہ کا ذکر کیا گیا ہے جس سے ایک طرف تو اعلیٰ مقصد اور بلند نصب العین کا تعین ہوتا ہے اور دوسری طرف اس کے ذریعہ روح کی تہذیب اور نیت کی پاکیزگی ہوتی ہے اس لحاظ سے عمل صلاح کی اصل بنیاد ان اعمال پر ہے جن کی بدولت انسان اپنے باطنی محرکات پر قابو پاتا ہے اور جمود و تعطل کی راہوں سے ہٹ کر تزکیہ نفس کے ذریعہ اپنی سیرت کی تشکیل کرتا ہے اور

ان اعمال پر ہے جن کے ذریعہ وہ بلندی اور عالی حوصلگی پیدا ہوتی ہے جو مقامِ انسانیت کے لئے درکار ہے۔ اسی بنا پر حضرت معاذؓ سے منقول ہے

العمل الصالح الذی فیہ اسراجۃ  
اشیاء العلم والنیۃ والصبر  
الاخلاص  
عمل صالح میں (بنیادی حیثیت سے) چار چیزیں  
ہیں علم، نیت، صبر اور اخلاص

اور قرآن حکیم میں ہے

قد افلح من سزاگہا وقد خاب من  
دشہا ۱۹  
وہ شخص کامیاب رہا جس نے اپنے کو برائیوں سے  
پاک و صاف کیا اور وہ ناکام رہا جس کو برائیوں  
نے دبا لیا۔

لفظ صالح میں موقع کی مناسبت لغوی تحقیق یہ ہے -

صلاحت کا مفہوم شامل ہے  
صلح ضد افسد الصالح ضد الفاسد - القائم بما علیہ  
من الحقوق والواجبات ویقال هو صالح لکذا ای فیہ اہلیۃ للقیام بہ  
والصلاحیۃ حالۃ یکون بھا الشئ صالحاً "صلح" (ماضی) افسد کی ضد ہے اور صالح  
(اسم فاعل) فاسد کی ضد ہے جو حقوق و فرائض ٹھیک ٹھیک قائم کرے وہ صالح ہے چنانچہ عربی کا  
مخاورہ ہے "صالح لکذا" یہ اس وقت بولتے ہیں جب کسی شخص میں کسی کام کے قائم (انتظام)  
کرنے کی اہلیت ہو اور صلاحیت اس حالت کو کہتے ہیں جس کے پیدا ہونے کے بعد شی "صالح" بنتی ہے  
قاموس - صراح - المنجد - لسان العرب وغیرہ لغات کی تشریح سے تقریباً اسی کی تائید  
ہوتی ہے امام راغب کہتے ہیں

"صلاح فساد کی ضد ہے یہ دونوں اکثر استعمال میں افعال کے ساتھ مخصوص ہیں قرآن حکیم میں صلاح  
کہیں تو فساد کے مقابل لایا گیا ہے اور کہیں سیدئۃ کے ارشاد ہے خلطوا عملاً صالحاً و آخر سیدئاً

(ملا یا انہوں نے ایک نیک کام اور دوسرا بد) اور لا تقصد وانی الا رض بعد اصلاحها  
 (مرمت خرابی ڈالو زمین میں اس کی اصلاح کے بعد) اور الذین امنوا و عملوا الصلحت "توبہ  
 مقامات پر ہے" لہ قاضی بیضاوی کہتے ہیں و الفساد خروج الشئ من الاعتدال  
 و الصلاح ضدہ و کلا ھما یعمان کل ضار نہ نافع لہ فساد کی حقیقت کسی شے کا حد اعتدال  
 سے نکل جانا اور صلاح اس کی ضد ہے یہ دونوں ہر نفع بخش اور نقصان دہ چیزوں کو عام ہیں یعنی  
 صلاح ہر نفع بخش چیز کو شامل ہے اور فساد ہر نقصان دہ چیز کو۔"

کلام عرب کے چند محاورے یہ ہیں

(۱) صلحت حال فلان ای زال عنه الفساد (اس سے فساد کے جراثیم زائل ہو گئے)

۲۔ هذا یصلح لك صلاحاً ای یوافقك (یہ تیری موافقت کرتا ہے)

۳۔ اصلح غیث ما افسد البرد جس کو اولے نے خراب کر دیا تھا اس کو بارش نے

دوبارہ درست کر دیا، یہ اس وقت کہا جاتا ہے جب کوئی شخص دوسرے کی بگاڑی ہوئی چیز کو درست

کرتا ہے۔

۴۔ ما لا یصلح ترکہ اصلح (جو چیز درست اور موافق نہ ہو اس کا چھوڑ دینا زیادہ درست

اور موافق ہے)

۵۔ اصلح نفسك یصلح لك الناس (اپنی اصلاح کر لو لوگ تمہارے موافق ہو جائیں گے)

۶۔ لہ حظ صالح من الادب ای کثیر وافر (ادب سے اس کو بہت کافی حصہ ملا ہے)

۷۔ اتتی صالحۃ من فلان ای نعمة وافرۃ او حسنة عظيمة (فلان شخص کی طرف

سے ایک بڑی نعمت یا بڑی نیکی حاصل ہوئی)

۸۔ اورے کو چھوڑ کر جہاں صالح اور صالحہ کا لفظ بطور کنایہ استعمال ہونے کی

بنیاد پر اس کے اصلی معنی مقصود نہیں ہیں بقیہ اوپر کی تمام تصریحات سے یہ بات ثابت ہوئی

بہ لغات القرآن ج ۴ لہ بیضاوی ص ۲۹

ہے کہ کلامِ عرب میں صالح کا لفظ جس موقع پر جس کام کے سلسلہ میں بولا جاتا ہے وہاں اس کی مناسبت سے صلاحیت اور موافقت مراد ہوتی ہے۔

قرآنِ حکیم میں اس کا | قرآنِ حکیم کی درج ذیل آیت سے اس کا ثبوت ملتا ہے۔

ثبوت ملتا ہے | لَنْ اَتَيْنَا صَالِحًا

”اے اللہ اگر آپ ہمیں ایک تندرست بچہ عطا

فرمائیں تو ہم دونوں آپ کے شکر گزار ہوں گے پھر

جب اللہ نے انہیں ایک تندرست بچہ دے دیا

تو وہ اس میں دوسری ہستیوں کو شریک کرنے لگے

لنكونن من الشكرين فلما اتھما

صالحا جعلنا له شركاء فيما اتھما

۱۸۹

اس آیت میں اللہ رب العزت نے والدین کے جذبات کا ذکر کیا ہے کہ بچہ پیدا ہونے

سے پہلے بالعموم ان کی یہ دعا اور تمنا ہوتی ہے کہ میرا بچہ صحیح و سالم اور تندرست و خوبصورت ہو۔

اس کے اعضاء اور جوڑے بنا اور صورت شکل وغیرہ سب درست ہوں۔ والدین کے اس مفہوم

کو ”صالح“ کے لفظ سے ادا کیا گیا ہے ظاہر ہے کہ یہاں صالح کا وہی مطلب ہو سکتا ہے

جو والدین کے جذبات اور بچہ کی مناسبت سے بن سکتا ہے چنانچہ مفسرین نے اس کا ترجمہ

سَوِيٌّ قَدْ صَلَحَ بَدَنُهُ اَوْ رُلْدًا اذْكَرًا و غیرہ الفاظ سے کیا ہے جس سے صلاحیت ظاہری

یعنی بدن اور جسم کی صحت مراد لی ہے۔

ولا تفسدوا فی الارض بعدا | اور زمین کی درستگی کے بعد اس میں فساد نہ پھیلاؤ

اصلاحها ۱۸۹

یہاں دعوتِ حق کے ظہور کو اصلاح سے تعبیر کیا گیا ہے کیوں کہ وہ لوگوں کے قلوب

اور ان کے اعمال و افعال میں صلاحیت پیدا کرتی ہے۔

حدیث میں بھی اس کا | حدیث سے بھی یہ بات ثابت ہوتی ہے

ثبوت موجود ہے | ایک موقع پر حضور اکرم صلی اللہ علیہ وسلم نے ٹھکے ماندے اور بھوکے پیاسے

۱۸۹ احکام القرآن ج ۳ ص ۲۶ جلائین ص ۱۲۱ مدارک ص ۶۵

اونٹ کو دیکھ کر فرمایا

انقر الله في هذه البهائم الجمجمة  
فاسا كيوها صالحة وانزكوها صالحة

ان گونگے جانوروں کے بارے میں تم اللہ سے  
ڈرو قوی اور تندرست ہونے کی حالت میں ان  
پر سواری کیا کرو اور اسی حالت میں انہیں چھوڑ  
دیا کرو (ایسا نہ ہو کہ جب وہ تھک تھکا کر  
سواری و بار برداری کے قابل نہ رہ جائیں اس  
وقت انہیں چھوڑو)

ظاہر ہے کہ یہاں جسمانی صحت کا ذکر ہے اور اس کے لئے صالحہ کا لفظ لایا گیا ہے  
اسی طرح ایک مشہور حدیث میں آپ نے فرمایا

ان في الجسد لمصلحة اذا صلح  
صلح الجسد كله واذا فسد فسد  
الجسد كله الا وهي القلب  
(الحدیث)

انسان کے بدن میں گوشت کا ایک ٹوٹھرا ہے  
جب وہ درست ہو جاتا ہے تو پورا بدن درست  
رہتا ہے اور جب وہ خراب ہو جاتا ہے تو پورا  
بدن خراب ہو جاتا ہے وہ ٹوٹھرا انسان کا دل  
(باطنی محرکات کا سرچشمہ) ہے

اس حدیث میں قلبی و روحانی اور پھر اعمال و افعال کی صلاحیت بیان ہوئی ہے  
اور یہ کی تصریحات سے یہ بات ثابت ہو گئی کہ ”صلح“ میں صلاحیت کا مفہوم بھی شامل  
ہے نیز یہ بات کہ صلاحیت کی دو قسمیں ہیں (۱) مادی و جسمانی (۲) اور معنوی و روحانی  
جہاں جیسا موقع ہوتا ہے اس کی مناسبت سے صلاحیت کے معنی لئے جاتے ہیں۔

قومی اور جماعتی زندگی میں ”صلح“ سے | چوں کہ قومی اور جماعتی زندگی میں صلاحیت کے لئے مادیت  
سیرت کی تشکیل اور عالمی تصرفات | اور روحانیت دونوں ضروری ہیں ان میں کسی ایک سے بے اعتنائی  
دونوں مراد ہیں | خودکشی کے مراد ہے اس لئے قرآن حکیم میں جہاں کہیں قیام

و بقار اور غلافت و نیابت کے سلسلہ میں صالح کا ذکر کیا گیا ہے وہاں مذکورہ دونوں قسم کی صلاحیتیں مراد لی گئی ہیں۔

(۱) وَقَدْ كَتَبْنَا فِي الزَّبُورِ مِنْ بَعْدِ لِذَلِكَ  
ان الارض يرثها عبادي الصالحون

اور ہم نے زبور میں ذکر و نصیحت کے بعد یہ بات  
لکھ دی تھی کہ زمین کی وراثت (حکومت) میرے  
صالح بندوں کے حصہ میں آئے گی۔

۲۔ وَعَدْنَا لِلَّذِينَ آمَنُوا وَهَلُوا بِصَلَاتِهِمْ  
ليستخلفنهم في الارض كما  
استخلفنا الذين من قبلهم  
وليمكن لهم دينهم الذي رضينا  
لهم وليبدلناهم من بعد خوفهم  
انما ۲/۵

تم میں سے جو لوگ ایمان لاتے اور عمل صالح کئے  
اللہ نے ان سے وعدہ کیا ہے کہ انھیں زمین میں خلیفہ  
(حاکم بنائے گا جیسا کہ ان سے پہلے لوگوں کو اسی  
بنار پر خلیفہ بنا چکا ہے اور جس دین کو اللہ نے ان کے  
لئے پسند کیا ہے اسے مضبوطی کے ساتھ جمادے گا اور  
خوف کے بدلہ انھیں امن عطا فرمائے گا۔

اس موقع پر ایمان و عمل صالح کے نتیجے میں تین وعدہ مذکور ہیں۔

۱۔ صالح بندوں کو حکومت ملے گی۔

۲۔ اپنے تصورات و آئین حیات پر آزادی اور قوت کے ساتھ عمل کر سکیں گے۔

۳۔ ہر طرف سے امن اور بے خوفی کا دور دورہ ہوگا۔

حقیقت یہ ہے کہ جب کارخانہ کا مالک کسی ناقابل شخص کو کارخانہ کا انتظام نہیں سپرد

کرتا ہے تو اس بات کی کیسے توقع رکھی جاسکتی ہے کہ دنیا کے کارخانے کا انتظام کسی نااہل

کے سپرد کیا جائے۔ جب زندگی کے ہر گوشہ کا یہ مسلمہ اصول ہے کہ انسان جس درجہ کی چیز کا طلبگار

عہ زبور کا جو مجموعہ آج موجود ہے اس میں بھی اس کا ثبوت ملتا ہے مثلاً زبور ۳ میں ہے بد عمل کاٹ ڈالے

جائیں مگر وہ جو خداوند کی بات کی راہ دیکھتے ہیں زمین کو میراث میں لیں گے قریب ہے کہ شریعت نابود ہو جائے

تو اس کا ٹھکانا ڈھونڈنے اور نہ پائے پر وہ جو حلیم ہیں زمین کے وارث ہوں گے اور ہر طرح کی راحتوں سے خوش

دل ہوں گے (۳۷: ۱۹) از ترجمان القرآن جلد ثانی ص ۶۹

ہے اس کی مناسبت سے صلاحیت پیدا کرنا ضروری ہے تو قوموں کے قیام و بقا اور حکومت و نیابت کے معاملہ میں یہ اصول کیوں کر خاموش ہوگا؟ اور اس کی تیاری کئے بغیر اہلیت و صلاحیت کی کیسے سمدل جائے گی؟

جدید دنیا نے اس صلاحیت کے لئے عالمی تصرفات پر زور دیا ہے اور تشکیل سیرت کے معاملہ میں ناقابل معافی حد تک غفلت سے کام لیا ہے اور قرآن حکیم نے دونوں پر یکساں زور دیا ہے لیکن سیرت کی تشکیل کو بنیاد قرار دیا ہے دونوں کے پیش کئے ہوئے نظریہ بقا و اصلاح میں یہی بنیادی فرق ہے۔

قرآن حکیم نے تشکیل سیرت | چوں کہ تشکیل سیرت کا نظام چند ابدی حقائق اور ناقابل تغیر اخلاقی قوانین پر قائم ہے اس لئے اس پر ہر حیثیت سے تفصیلی بحث کی جا سکتی ہے  
عالمی تصرفات میں مرکز اور قرآن حکیم نے کی ہے اور عالمی تصرفات انسان کی غیر محدود خواہشوں متعین کر کے عقل و تجربہ اور اس کی نئی نئی ضرورتوں کی بنا پر بے حد متنوع اور معاشرہ کے ارتقا کی رہنمائی کو کافی قرار دیا ہے  
کے ساتھ بدلنے والے ہیں اس لئے اس بارے میں صرف مرکز متعین کرنے پر اکتفا کیا ہے اور حالات اور زمانہ کے تقاضے کی مناسبت سے عقل و تجربہ کی رہنمائی کو کافی قرار دیا ہے چنانچہ بے شمار مقامات میں اس نے حقائق موجودات - محاسن کائنات - مناظر قدرت - مظاہر فطرت اور تسخیر کائنات کا ذکر کیا ہے اور بہت سی آیتوں میں زمین - پہاڑ دریا - نہریں - پھل - کھیت - سورج - چاند - ابر - بارش - آگ - مٹی - ہوا - پانی وغیرہ کے تذکرہ کے بعد اس حقیقت کو واضح کیا ہے کہ یہ بہت و بود کی ساری نیرنگیاں تمھارے (انسانوں) لئے ہیں تم ان سے فائدہ اٹھاؤ اور ان میں غور و فکر کر کے صنّاعِ فطرت کی گل کاریوں کا راز افشاء کرو اور اس طرح دنیا کے باغ کو سجانے میں اپنے آپ کو ظاہری و باطنی ہر لحاظ سے مفید بناؤ۔

یہی وجہ ہے کہ تقریباً ہر مقام پر تعقلون - تفکرون - تدبرون - تذکرون -



تنظروں وغیرہ الفاظ کے ذریعہ تامل و تفکر۔ تدبر و تذکر کی طرف رغبت دلائی گئی ہے جس سے معاشرہ کے ارتقار کی راہیں کھلتی ہیں اور انسان اپنی عقل سے کام لے کر حقیقی معنوں میں نیابتِ الہی کا مستحق قرار پاتا ہے۔

قرآن حکیم نے عالمی تصرفات کے بارے میں جو کچھ کہا ہے اس کو ایک مرکز کے ماتحت اور ضمیر و وجدان کے مدرسہ میں عقل کی تربیت کے ساتھ کرنے کا حکم دیا ہے کیوں کہ بے لگام عقل دہوس کی موٹگافیاں اور مرستیال انسان کو بسا اوقات انسانیت کی بلندی سے اتار کر حیوانیت کی پستی میں دھکیل دیتی ہیں اور پھر یہی ساری چیزیں تمدن کے لیے مفید ہونے کے بجائے اس کی دشمن ثابت ہوتی ہیں۔

دنیا کی تاریخ کا گہری نظر سے مطالعہ کیا جائے تو یہ بات ثابت ہو جاتی ہے کہ تاریخ کے ہر دور میں سب سے اہم اور مشکل کام انسانی فکر و عمل کے صحیح حدود مقرر کرنا رہا ہے اس کے بغیر زندگی میں توازن قائم ہو سکا ہے اور نہ عقل دہوس کے غلبہ سے اجتناب کیا جاسکا ہے اس بنا پر قرآن حکیم نے پہلے مرکز متعین کر کے قلب و روح کو صاف اور سیدار کیا اور پھر عقل کو میدان میں اترنے کا حکم دیا۔

جیسا کہ ارشاد ہے

قُلْ إِنَّمَا أَعْظَمُ بُولِحَدَاةِ ان  
تَقْوَمُوا لِلَّهِ مَثْنًا وَفِرَادَى تُتَحَد  
تَتَفَكَّرُوا ۚ

آپ کہہ دیجئے کہ میں تمہیں ایک بات سمجھاتا ہوں  
وہ یہ کہ تم اللہ کے لئے کھڑے ہو جاؤ ایک ایک دو  
دو اور پھر تفکر و تدبر کرو

عالمی تصرفات کے سلسلہ | عالمی تصرفات کے سلسلہ کی چند آیتیں یہ ہیں

قُلْ مَنْ حَرَّمَ زِينَةَ	اے پیغمبر آپ ان لوگوں سے کہئے کہ اللہ کی زینتیں
اللہ التي اخرج لعبادة والطيبات	(جائز لذات) جو اس نے بندوں کے برتنے کے
من الرزق قل هي للذابين امنوا	لئے پیدا کی ہیں اور کھانے پینے کی اچھی چیزیں کس نے

عہ ابو بکر جصاص کہتے ہیں وہی خالصہ یوم لقیمۃ لہم من شوائب التفتیص والتکذیر

فی الحیوة الدنیا خالصۃ یوم  
القیمة ۳۳

حرام کی ہیں؟ آپ کہئے کہ یہ نعمتیں تو اسی لئے ہیں  
کہ اس دنیوی زندگی میں ایمان والوں کے کام آئیں  
اور قیامت کے دن یہ تکرر کی آمیزش سے خالص

ہوں گی عہ

اس آیت میں جس قدر غور کیجئے حقیقت کھلتی جائے گی خدا پرستی کا تقاضا ترک دنیا نہیں  
ہے بلکہ دنیا اور اس کی نعمتوں کو ٹھیک ٹھیک کام میں لانا عین خدا پرستی ہے، کھانا پینا زینت  
و آسائش کی چیزوں کا استعمال کرنا اس کا نام دنیا نہیں ہے بلکہ حق تلفی کرنا خدا سے گزر جانا،  
غور میں مبتلا ہو جانا غافل ہو جانا اور بے اعتدالانہ استعمال کرنا اس کا دنیا نام ہے اور یہی  
صورتیں مذموم ہیں قرآن انھیں سے روکتا ہے۔ کسی عارف نے کیا خوب کہا ہے

نہ در دست آنکہ دنیا دوست دارد اگر دارد ہر اے دوست دارد

اور گردا خواہد ز من سلطان دین خاک بر فرق قناعت بعد ازین

۲۔ ولقد مکنکم فی الارض حوٹنا ہم نے ہمیں زمین میں قدرت و طاقت اور اختیاراً

لکم فیہا معاش قلیلاً ما تشکرون کے ساتھ بسایا اور تمہارے لئے اس میں زندگی

کے سامان ہیہا کئے مگر بہت کم ایسا ہوتا ہے

کہ تم شکر گزار ہو۔

عہ علامہ ابن تیمیہ کہتے ہیں

آدمی کے لئے مباح اور جمیل لذتیں بھی ضروری ہیں کیوں کہ وہ ان امور پر مددگار ہوتی ہیں اسی بنا پر فقہا  
نے فرمایا ہے کہ عدالت زینت اور دین کی برستی کا نام ہے اور زینت سے مراد ان چیزوں کا استعمال ہے جو آدمی  
کو جمیل اور زمین بنا دیں اور گندگی و ناپاکی سے دور رکھ کر نظافت سے موصوف کریں حضرت ابو دردار معانی  
فرمایا کرتے تھے کہ میں اپنے آپ کو باطل سے بچاتا ہوں تاکہ حق پر اس سے مددوں خدا سے حکیم فرماتے لہذا  
کو شہوات کو اس لئے پیدا کیا ہے کہ خلق کی فلاح و بہبود پایہ تکمیل کو پہنچ جائے۔ . . . . . اور  
شہوات میں سے وہ چیزیں حرام کر دیں جو ہمارے لئے ضرر رساں تھیں اور اس شخص کی مذمت فرمائی جو ہوا

نفس کا غلام بن جائے۔ (سیاست الہیہ ص ۱۷۸)

۳۔ فَإِذَا قُضِيَتِ الصَّلَاةُ فَانْتَشِرُوا فِي الْأَمْرِضِ وَابْتَغُوا مِنْ فَضْلِ اللَّهِ ۚ

جب نماز پوری ہو جائے تو تم زمین میں پھیل جاؤ اور اللہ کی دمی ہوئی روزی تلاش کرو۔

اللہ ۚ

۴۔ وَجَعَلْنَا لِكُلِّ فِئْمَا مَعَالَتِش وَمَنْ لَسْتُمْ لَهُ بِرَازِقِينَ ۝

اور ہم نے تمہارے لئے مدیشت کا سہر و سامان ہیا کر دیا اور ان مخلوقات کے لئے بھی کر دیا جن کے لئے تم روزی ہیا کرنے والے نہیں ہو۔

۵۔ وَان لَيْسَ لِلنَّاسِ الْإِلَهَ إِلَّا اللَّهُ سَعَى ۝

انسان کو وہی ملتا ہے جس کی وہ کوشش کرتا ہے

سعی ۝

صحیح قرآنی زندگی کا نقشہ اس آیت میں کھینچا گیا ہے

اور آخرت دونوں کی بھلائی

۱۔ رَبَّنَا آتِنَا فِي

الدنيا حسنة وفي الآخرة حسنة

وقنا عذاب النار أولئك لهم

نصيب مما كسبوا

اور آخرت کی فلاح میں حصہ ملتا ہے

جہاں تک قومی جدوجہد اور اس کے عمل کے نتیجہ کا تعلق ہے اس کے لئے قدرت کا ٹھہرایا

ہوایہ قانون مقرر ہے۔

۲۔ نُوْفِ الْيَوْمِ أَعْمَالَهُمْ ۝

کوشش و عمل کے نتائج ہم پورے پورے دیتے ہیں

اس سے بحث نہیں کہ عمل کرنے والی قوم طالب دنیا ہے یا طالب دنیا و آخرت

اگر کوئی قوم آخرت کی طرف سے غافل ہے اور صرف دنیوی زندگی کی خواہش مند ہے جب

یہی ایسا نہ ہوگا کہ اس کی جدوجہد بے کار جائے بلکہ وہ جیسی کوشش کرے گی اس کے مطابق

نتیجہ حاصل کرے گی البتہ ایسی صورت میں اس کے لئے آخرت میں کچھ نہ ملے گا۔

یہ وہ لوگ ہیں جن کے لئے آخرت کی زندگی میں ڈونچ  
کی آگ کے سوا کچھ نہ ہوگا جو کچھ انہوں نے یہاں  
بنایا ہے سب اکارت جائے گا۔ اور جو کچھ کرتے  
رہے ہیں سب نابود ہونے والا ہے۔

جن لوگوں نے اس دنیا میں اچھائی کی ان کے  
لئے اچھائی ہے اور یقیناً (ان کے لئے) آخرت  
کا گھر بھی خیر و برکت ہی کا گھر ہے۔

اللہ نے انہیں دنیا کا ثواب دیا اور آخرت کا  
بہترین ثواب دیا۔

دنیا کا ثواب فتح و نصرت، عزت و دولت، حکومت و سلطنت ہے جو ایمان و  
عمل صالح کے نتیجے میں حاصل ہوتی ہے۔

وہ اللہ ہی ہے جس نے تمہارے واسطے زمین

کی ساری چیزیں پیدا کیں۔ (باقی آئندہ)

۳۔ اولئک الذین لیس لہم فی  
الآخرۃ الا النار وحبط ما  
صنعوا فیہا ویاطل ما کانوا  
یعملون ۱۱

۴۔ للذین احسنوا فی ہذہ الدنیا  
حسنۃ ولد اسرا لآخرۃ خیر  
ولنعم دار المتقین ۱۲

۵۔ فاتلمم اللہ ثواب الدنیا  
وحسن ثواب الآخرۃ ۱۳

۶۔ هو الذی خلق لکم ما فی

الارض جمیعاً ۱۴

## العلم والعلماء

یہ جلیل القدر امام حدیث علامہ ابن عبدالبر کی اشتهار آفاق کتاب "جامع بیان العلم وفضلہ" کا نہایت صاف  
اور شگفتہ ترجمہ ہے۔ مترجم کتاب مولانا عبدالرزاق صاحب بلخ آبادی اس دور کے بے مثال ادیب اور مترجم  
سمجھے جاتے ہیں۔ موصوف نے یہ ترجمہ حضرت مولانا ابوالکلام آزاد کے ارشاد کی تعمیل میں کیا تھا جو نندہ المصنفین کو  
شائع کیا گیا ہے۔ علم اور فضیلت علم کے بیان، اہل علم کی عظمت اور ان کی ذمہ داریوں کی تفصیل پر خاص محذرانہ  
نقطہ نظر سے آج تک کوئی کتاب اس مرتبہ کی شائع نہیں ہوئی۔ اس متبرک کتاب کی ایک ایک سطر سونے کے  
پانی سے لکھنے کے لائق ہے۔ ایک زبردست محدث کی کتاب اور بلخ آبادی صاحب کا ترجمہ، موعظوں اور  
نصیحتوں کے اس عظیم الشان دفتر کو ایک دفعہ ضرور پڑھئے۔ صفحات ۳۰۰ بڑی تقطیع قیمت چار روپے آٹھ آنے  
جلد پانچ روپے آٹھ آنے۔